

एकत्रित परिविक्षाधीन प्रशिक्षण  
कार्यक्रमाकरीता वेतनासाठी यशदा,  
पुणे या संस्थेस अनुदान वितरीत  
करण्याबाबत (दुसरा हप्ता)

महाराष्ट्र शासन  
सामान्य प्रशासन विभाग  
शासन निर्णय क्र. टिआरएन-०४१८/प्र.क्र.२१/सीपीटीपी-अ  
हुतात्मा राजगुरु चौक, मादाम कामा मार्ग,  
मंत्रालय, मुंबई ३२.  
दि.१४.०३.२०१९

वाचा :- १) सामान्य प्रशासन विभाग शासन निर्णय क्र.टिआरएन-०४१८/प्र.क्र.२१/ सीपीटीपी-अ  
दि. १९/०५/२०१८.  
२) यशदा, पुणे यांचे पत्र क्र.बजेट२०१८-१९/(१७/४/१८)/सीपीटीपी प्रशा,  
दि.०७/०३/२०१९

प्रस्तावना :-

सामान्य प्रशासन विभाग शासन निर्णय दि. १९/०५/२०१८ नुसार एकत्रित परिविक्षाधीन प्रशिक्षण कार्यक्रमांतर्गत माहे एप्रिल ते जून २०१८ या कालावधीच्या वेतनासाठी यशदा या संस्थेस प्रथम हप्ता रु. २,७०,०००/- इतका निधी वितरीत करण्यात आला आहे. तथापि सन २०१८-१९ या कालावधीत वेतनावर एकूण रु.४,०२,४७४/- इतका खर्च झाल्याने उर्वरित रु. १,३२,४७४/- इतका निधी उपलब्ध करून देण्याची उपरोक्त वाचा येथील अनुक्रमांक २ येथील पत्रान्वये यशदा या संस्थेने विनंती केली आहे. त्यास अनुसरून यशवंतराव चव्हाण विकास प्रशासन प्रबोधिनी (यशदा), पुणे या संस्थेला रु. १,३२,४७४/- इतका निधी वितरित करण्याची बाब शासनाच्या विचाराधीन होती.

शासन निर्णय :-

२. विचारांती सदर शासन निर्णयान्वये यशवंतराव चव्हाण विकास प्रशासन प्रबोधिनी (यशदा), पुणे या संस्थेस “ए-४, २०७० इतर प्रशासकीय सेवा ००-००३ प्रशिक्षण (००)(१२) यशदा, पुणे या संस्थेस परिविक्षाधीन प्रशिक्षण कार्यक्रमासाठी सहायक अनुदान (२०७० ०८७१) ३६ ,सहायक अनुदान (वेतन)” या लेखाशीर्षाखाली सन २०१८-१९ या आर्थिक वर्षात दुस-या हफत्याप्रित्यर्थ रु. १,३२,४७४/- ( अक्षरी रु. एक लाख बत्तीस हजार चारशे चौ-याहत्तर) इतका निधी वितरीत करण्यास पुढील अटी व शर्तीच्या अधीन राहून शासन मान्यता देण्यात येत आहे.

अ) संचालक, यशदा, पुणे या संस्थेने प्रत्यक्ष झालेल्या खर्चाइतकीच रक्कम कोषागारातून आहरित करण्याची दक्षता घ्यावी.

आ) सन २०१८-१९ या आर्थिक वर्षात केलेल्या खर्चाचा ताळमेळ करण्याची संपूर्ण जबाबदारी संबंधित नियंत्रक अधिकारी तसेच आहरण व संवितरण अधिकारी यांची राहिल.

इ) यशदा, पुणे या संस्थेने वितरित करण्यात येत असलेल्या अनुदानाचे उपयोगिता प्रमाणपत्र महालेखापाल, लेखापरीक्षा, महाराष्ट्र १/२, मुंबई/ नागपूर व शासनाला सादर करावे.

३. यशवंतराव चव्हाण विकास प्रशासन प्रबोधिनी (यशदा), पुणे यांनी उपरोक्त अनुदानामधून केलेल्या खर्चाचे स्वतंत्र लेखे व पुस्तके ठेवण्यात यावी. सदर लेखे व पुस्तके तपासण्याचे अधिकार महालेखापाल, महाराष्ट्र १/२, मुंबई/ नागपूर यांना राहतील.

४. यशवंतराव चव्हाण विकास प्रशासन प्रबोधिनी (यशदा), पुणे या संस्थेचे आहरण व संवितरण अधिकारी यांनी संस्थेस वितरित करण्यात येत असलेल्या अनुदानाची रक्कम रु. १,३२,४७४/- ( अक्षरी रु. एक लाख बत्तीस हजार चारशे चौ-याहत्तर) आहरित करावी.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१९०३१४१३१६४४९००७ असा आहे. सदर आदेश डिजीटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( लि.आ.संखे )

अवर सचिव, सामान्य प्रशासन विभाग

प्रति,

१. महालेखापाल, (लेखा व अनुज्ञेयता/ लेखा परीक्षा), महाराष्ट्र-१/२, मुंबई/नागपूर
२. महासंचालक, यशवंतराव चव्हाण विकास प्रशासन प्रबोधिनी (यशदा), पुणे
३. लेखाधिकारी, यशदा, पुणे (३ जादा प्रतीसह)
४. सहसंचालक, लेखा व कोषागारे, (संगणक शाखा), मुंबई
५. जिल्हा कोषागार कार्यालय, पुणे
६. वित्त विभाग (व्यय-४/ अर्थसंकल्प-१४), मंत्रालय, मुंबई
७. अवर सचिव, सामान्य प्रशासन विभाग/कार्यासन-२५, मुंबई-३२
८. निवडनस्ती.